

و (المُجْل) بفتح الميم و سکون الجيم و فتحها هو النفط الذى يحصل فى اليدين من العمل بفأس و نحوه، و (النفط) بكسر الفاء۔۔۔ قال ابن الفارس النفط قرح يخرج فى اليدين من العمل، (ومنتبراً) مفتعلًا من الانتبار وهو الارتفاع ومنه المنبر لارتفاع الخطيب عليه، و (الامانة) المبادر منها الى الذهن المعنى المشهور منها وهو ضد الخيانة، وقيل المراد فيها هو التكاليف الالهية۔۔۔“

(وَكَتْ معمولی نشان یا معمولی سیاہی کو کہتے ہیں۔ یہ بھی کہا گیا ہے کہ اس سے مراد وہ ابھار ہے جس کا رنگ بدل گیا ہو۔ ”جَبْل“ سے مراد وہ ابھار ہے جو کھاڑی وغیرہ چلانے سے با تھیں پر جاتا ہے۔ ابن فارس نے کہا ہے کہ نَفْط سے مراد وہ رخم ہے جو کام کرنے سے با تھیں پڑ جاتا ہے۔ ”مُنْتَبِر“ کا معنی ہے ابھرا ہوا۔ اسی سے لفظ صمبر، ہے کہ اس پر چڑھ کر خطیب خطبہ دیتا ہے۔ امانت خیانت کی ضد ہے۔ کہا گیا ہے کہ اس سے مراد وہ ذمے داریاں ہیں جو اللہ تعالیٰ نے عائد کی ہیں۔)

اس تشریع سے معلوم ہوتا ہے کہ مولانا نانوتوي کی عربی لغت پر بھی گہری اور وسیع نگاہ تھی۔ وہ زبان کے وقار و لطائف سے بخوبی واقف تھے۔

مولانا محمد قاسم نانوتوي کو حدیث پر مستقل اور مربوط کام کرنے کا موقع نہیں ملا۔ تاہم صحیح بخاری کے آخری پانچ چھ اجزاء پر جو حاشی انھوں نے قلم بند کیے ہیں وہ ان کے وسیع علم اور گہرے مطالعہ پر دلالت کرتے ہیں۔ حضرت مولانا احمد علی محدث، سہارنپوری جیسے صاحب علم کے کام کو اسی معیار پر پورا کرنا آسان نہیں تھا۔ انھوں نے اس کام کو پورے اعتماد سے ایک نوع عالم دین کے حوالہ کیا جس نے کما حقہ اس کو پورا کیا۔

حوالی و مراجع

- ۱۔ موج کوثر، شیخ محمد اکرام، طبع دہلی، ۲۰۰۹ءی، ص ۳۶۷
- ۲۔ علماء ہند کا شان دار ماضی، مولانا سید محمد میاں، طبع دہلی، ۱۹۸۵ءی، ۳/۷۷

- ۳ سوانح قاسمی، مولانا سید مناظر احسن گیلانی، طبع دیوبند، ۹۵ھـ / ۱۲۶ء؛ تذكرة الرشید، مولانا محمد عاشق الہی میرٹھی، طبع سہارن پور (سنہ طبع ندارد)، ص ۷۵-۷۷؛ علماء ہند کاشان دارال萇می، ۲۷۶/۳
- ۴ نزہۃ الخواطر، مولانا عبدالحق حسین، دائرة المعارف العثمانیہ، حیدرآباد دکن، نزہۃ الخواطر، ۷/۳۸۳، ۱۹۵۹ء
- ۵ ایضاً، ۷/۳۸۳؛ موج کوثر، ص ۲۰۰
- ۶ نزہۃ الخواطر، ۷/۳۸۳
- ۷ حوالہ سابق
- ۸ موج کوثر، ص ۷۶
- ۹ مولوی رحمان علی (محمد عبد الشکور حکیم شیر علی صدقی) صاحب تذکرہ علماء ہند، (شائع کردہ، پاکستان ہسٹاریکل سوسائٹی، کراچی، پاکستان ۱۹۶۱ء) نے صفحہ ۳۶۵ پر عنوان ”مولوی محمد قاسم نانوتوی“ کے تحت لکھا ہے کہ ”اپ (مولانا محمد قاسم) نانوتہ میں دفن ہوئے“، لیکن یہ صحیح نہیں ہے۔ اسی کتاب کے مرتب و مترجم محمد ایوب قادری نے اس کے حاشیہ میں لکھا ہے کہ مولانا محمد قاسم نانوتوی نانوتہ میں نہیں، بلکہ دیوبند میں دفن ہوئے۔ (تذکرہ علمائے ہند، ص ۲۶)
- ۱۰ سوانح قاسمی، ۱/۳۵۲؛ نزہۃ الخواطر، ۷/۳۸۳؛ جیۃ الاسلام الامام محمد قاسم نانوتوی - حیات، افکار، خدمات، مقالہ گار مولانا خالد سیف اللہ رحمانی و مولانا محمد بربان الدین قاسم سنبلی، ص ۲۹۲-۳۰۰، مجموع مقالات سمینار بہ عنوان ”الامام محمد قاسم النانوتی“، بہ اہتمام تنظیم ابناۓ قدیم دارالعلوم دیوبند، منعقدہ ۲۰-۲۲، نی ۲۰۰۰ء، نئی دہلی۔
- ۱۱ نزہۃ الخواطر، ۷/۳۸۳



ترجمہ و تناخیص

تفسیر الْمَبْصُر لِنُورِ الْقُرْآن، ایک مطالعہ

[ایک خاتون کے قلم سے قرآن مجید کی مکمل تفسیر]

ڈاکٹر عفاف عبدالحمید غفور

مترجم: ڈاکٹر محمد رضی الاسلام ندوی

قرآن نے مردوں کی طرح عورتوں کو بھی اپنا مخاطب بنایا ہے۔ احکام الٰہی کے نفاذ اور دعوت و اصلاح کی وہ بھی مکلف ہیں۔ اسی لیے قرآن کے فہم اور تفسیر میں انھوں نے بھی دل چسپی لی ہے۔ اس معاملے میں امہات المومنین مثالی نمونہ ہیں اور حدیث نبوی کی روایت میں لمبے عرصے تک خواتین کا اہتمام اسی کا ایک پرتو ہے۔

لیکن ابتدائی صدیوں کے بعد تفسیر قرآن کے میدان میں خواتین کی سرگرمیاں کم ہو گئیں اور تصنیف و تالیف کے معاملے میں بھی ان کا کردار نمایاں نہیں رہا۔ چنانچہ تعلیم و تعلم سے ان کی دل چسپی کے باوجود کتب تراجم میں کسی خاتون کی تفسیر کا تذکرہ ملتا ہے نہ قدماء نے ان کی علمی خدمات کا کہیں یکجاذ کر کیا ہے۔ کتب طبقات و تراجم میں حدیث، تاریخ، فقہ اور تصوف وغیرہ کے میدانوں میں تو کچھ خواتین کے نام ملتے ہیں، لیکن تفسیر و علوم قرآنی میں کوئی خاتون شاذ و نادر ہی دکھائی دیتی ہے۔

موجودہ دور میں عرب اور مسلم ممالک میں قرآن کریم کی تعلیم سے دل چسپی میں اضافہ ہوا ہے اور روایتی مکاتب و مدارس کے علاوہ سرکاری وغیر سرکاری سطح پر عصری ادارے بھی قائم ہوئے ہیں، اس کے باوجود اس میدان میں خواتین کی خدمات اب بھی بہت محدود ہیں۔ انھوں نے قرآنی موضوعات پر ایک فل اور پی ایچ ڈی کے مقام لکھے ہیں، کتابیں تصنیف کی ہیں اور قرآن کی بعض سورتوں کی تفسیریں لکھی ہیں،

لیکن کسی خاتون نے قرآن کریم کی مکمل تفسیر لکھی ہو، اس کا علم نہیں ہے۔[☆]
 اس صورتِ حال میں یہ جان کر بہت خوشی ہوئی کہ محترمہ نائلہ باشم صبری نے
 امبصر انور القرآن کے نام سے قرآن کی مکمل تفسیر لکھی ہے۔ آئندہ سطور میں اس تفسیر کا
 مطالعہ کیا جائے گا اور اس کے امتیازات و خصائص پر روشنی ڈالی جائے گی۔

تفسیرہ کا مختصر تعارف

محترمہ نائلہ باشم صبری کی پیدائش ۱۹۳۳ء میں قلقلیہ (فلسطین) میں ہوئی۔
 انھوں نے ایک ایسے گھر نے میں پرورش پائی جو دین داری اور علم میں شہرت رکھتا تھا۔ ان
 کے والد شیخ باشم حسن صبری جامع ازہر کے فارغ التحصیل، علاقہ قلقلیہ کے سابق مفتی، مسجد
 عمری کے امام اور مدرستہ المراطین اور مدرستہ السعد یہ میں ۱۹۷۸ء تک دینیات کے استاد
 رہے اور ان کے شوہر شیخ ڈاٹر عکرمہ سعید صبری مسجد انصیٰ کے تطیب اور القدس اور الدیار
 افغانستانیہ کے سابق مفتی تھے۔ سیدہ نائلہ کو ابتداء سے پڑھنے لکھنے کا بہت شوق تھا، لیکن کم
 عمری میں شادی ہو جانے کے سبب انھیں یونیورسٹی کی سطح تک تعلیم حاصل کرنے کا موقع نہ
 مل سکا۔ البتہ انھوں نے ذاتی طور پر تحصیل علم کے لیے خوب منت کی، ان کے شوہر کی ذاتی
 لائبریری میں اسلامی علوم کی بہت سی کتابیں تھیں۔ ان سے انھوں نے بھر پور استفادہ کیا،
 چنانچہ اللہ تعالیٰ نے ان کے اوپر کلام الہی کے فہم و معرفت کے دروازے کھوں دیے۔
 سیدہ نائلہ نے ابتدائی عمر ہی میں قرآن کریم حفظ کر لیا تھا، انھوں نے مسجد
 انصیٰ میں خواتین کے سامنے درس قرآن کا سلسلہ شروع کیا۔ اس میں خواتین اور بچوں کی
 بڑی تعداد شرکت کرتی تھی۔

فہم قرآن کے شدید اشتیاق نے انھیں کتب تفسیر کے مطالعہ کی جانب مائل
 کیا۔ یہ کام انھوں نے مسلسل بیس (۲۰) سال تک انجام دیا۔ وہ پڑھنے لکھنے میں

☆ زینب الغزالی کی مکمل تفسیر 'نظرات فی کتاب اللہ' کے نام سے چھپ گئی ہے۔ اس کے علاوہ جدید
 دور کی متعدد خواتین نے قرآن کی مکمل تفسیر لکھی ہے۔ (مترجم)

تفسیر امہسر لنور القرآن، ایک مطالعہ

روزانہ سات (۷) سے زائد گھنٹے صرف کرتی تھیں۔ انہوں نے اس عرصے میں ڈیڑھ سو (۱۵۰) سے زائد قدیم و جدید تفاسیر کا مطالعہ کیا۔

سیدہ نائلہ کو متعدد علمی، سماجی اور فاہی انجمنوں کی رکنیت حاصل ہے۔ مثلاً وہ ۱۹۸۲ء سے جمیعیۃ نساء الاسلام قدس کی صدر ہیں۔ اس کے علاوہ اتحاد الجمعیات الخیریۃ فلسطین، جمیعیۃ الہلال الاحمر قدس، اتحاد الجمعیات النسائیۃ التطوعیۃ فلسطین اور اتحاد الكتاب الفلسطينین فلسطین کی رکن ہیں۔ انہیں دنیا کے مختلف ممالک میں دروس قرآن اور دینی محاضرات دینے اور بین الاقوامی کانفرنسوں میں شرکت کے موقع ملے ہیں، مثلاً قدس، اسپین، بھرین، جنوبی افریقیہ، اٹلی، کوریا، امریکا، یمان، برازیل، متحده عرب امارات وغیرہ۔ اس کے علاوہ اخبارات و جرائد میں دینی موضوعات پر ان کے بہت سے مضامین شائع ہوتے رہے ہیں۔

علمی خدمات

سید نائلہ نے مختلف موضوعات پر تحریر و تصنیف کی خدمات انجام دی ہے۔

ان کی تصنیف درج ذیل ہیں:

۱- کواکب النساء: یہ کتاب دارالرسالۃ المقدسیۃ سے ۲۰۰۷ء میں شائع ہوئی ہے۔ اس میں پانچ سو (۵۰۰) سے زائد خواتین کے ذکرے جمع کیے گئے ہیں۔ اس میں قرآن میں نذکر خواتین، امہات المؤمنین، بنات النبی، صحابیات، بہادر خواتین، محدثات، فقیہات اور جود و سخا، عبادات و زہد، شعر و ادب، حکومت و سیاست اور دیگر میدانوں میں شہرت حاصل کرنے والی خواتین شامل ہیں۔ یہ کتاب ۳۴۸ صفحات پر مشتمل ہے۔

۲- حول مناسک العمرۃ: اس کے چھ ایڈیشن منظر عام پر آئے ہیں۔

۳- حول مناسک الحج: اس کے تین ایڈیشن چھپے ہیں۔

۴- سو مضمضة فی ظلام: اس مجموعہ میں سیاسی مقالات اور دیگر تحریریں شامل ہیں۔ اشاعت ۱۹۷۲ء

۵- مسابقی: اس مجموعہ مقالات کی اشاعت ۱۹۷۹ء میں ہوئی تھی۔

۶- ہذه امتی: اس میں دینی اور سماجی موضوعات پر مقالات اور قصے شامل ہیں۔
۷- تفسیر المبصر لنور القرآن: اس کا مفصل تعارف آئندہ سطور میں کرایا جا رہا ہے۔

تفسیر المبصر لنور القرآن

اس تفسیر کی تالیف میں بیس (۲۰) سال اور طباعت میں چھ (۶) سال لگے۔ مطبعة الرسالة المقدسيّة قدس سے اس کے دو ایڈیشن منظر عام پر آئے ہیں۔ پہلا ایڈیشن گیارہ (۱۱) جلدوں پر مشتمل تھا۔ اس میں مؤلف نے ہر جزو کے آخر میں تاریخ تالیف کی صراحت کر دی تھی اور اس کا انتساب انھوں نے اپنے خاندان کے علماء کے نام کیا تھا۔ پیش لفظ میں تفسیر کی اہمیت، طریقہ اور محکمات بیان کیے تھے۔ اس پر مقدمہ ڈاکٹر اسماعیل نواحضہ، عمید کلییۃ القرآن والدراسات الاسلامیۃ، جامعۃ القدس وخطیب مسجد افغانی نے لکھا تھا۔ دوسرا ایڈیشن سولہ (۱۶) جلدوں میں ۲۰۰۸ء میں شائع ہوا۔ اس پر نظر ثانی اور مراجعہ چھ شخصیات نے کیا تھا، جن کی صراحت تفسیر کی ابتداء میں کر دی گئی ہے۔ ان کے نام یہ ہیں: (۱) ڈاکٹر شیخ عکرمہ صبری (مؤلفہ کے شوہر) (۲) ڈاکٹر اسماعیل نواحضہ (۳) ڈاکٹر عبد الرحمن عباد (۴) شیخ احمد ذیاب (۵) الاستاذ ابراہیم عفانہ (۶) محترمہ ہبہیہ عابدین۔ اس ایڈیشن پر دو حضرات نے تقریظ لکھی ہے: ایک ڈاکٹر عبد الرحمن عباد، الائین العام لبیتہ العلماء والدعاۃ، فلسطین اور دوسرے الاستاذ ابراہیم خلیل عفانہ، الحجر الشفافی اصحابیۃ القدس۔ دونوں نے مؤلفہ کی اس کاؤش کی ستائش کی تھی اور اس کی علمی قدر و قیمت کا اعتراف کیا ہے۔ پہلے ایڈیشن میں مؤلفہ نے بعض سورتوں کے شروع میں مضامین کی تفصیلی فہرست دی تھی۔ اسی طرح انھوں نے حوالوں کا اندرج حواشی میں کیا تھا۔ دوسرے ایڈیشن میں یہ فہرست حذف کر دی گئی اور حواشی کو ختم کر کے مصادر و مراجع کا تذکرہ متن کتاب میں شامل کر دیا گیا۔

تفسیر لکھنے کا محرك

محترمہ نائلہ صبری نے اپنی تفسیر کے مقدمے میں اس کی تالیف کے محرك پر

روشنی ڈالی ہے۔ انھوں نے لکھا ہے:

”کتاب اللہ کی تفسیر لکھنے کا محکم اللہ تبارک و تعالیٰ اور اس کے رسول حضرت محمد ﷺ میں میری شدید محبت ہے۔ میری بہت خواہش تھی کہ میں قرآنی آیات کی ایسی تشریح کروں جو موجودہ زمانے سے ہم آہنگ ہو، قرآن میں بیان کردہ قدروں کو اس طرح نمایاں کروں کہ شریعت کے منشاء کے مطابق ہمارے روزمرہ کے معاملات اور زندگی کی مشکلات و مسائل حل ہوں۔ میں نے اس کام کا آغاز کرنے سے قبل استخارہ کیا، پھر تفسیر لکھنے کا آغاز کیا۔ مجھے اس وقت مزید شرح صدر حاصل ہوا جب میں نے رسول اللہ ﷺ کو خواب میں دیکھا کہ آپ میری تفسیر اپنے دستِ مبارک میں لیے ہوئے خوشی کا ظہار کر رہے ہیں اور مسکرا رہے ہیں۔ دوسری مرتبہ مجھے پھر آں حضرت ﷺ کا دیدار نصیب ہوا جب مسجد بنوی کی زیارت کے موقع پر مجھے نیند کی ایک جھپکی آئی تو میں نے دیکھا کہ آپ میری تفسیر کو اپنے ہاتھ میں لیے ہوئے ہیں۔“

مصادِ تفسیر

سیدہ نائلہ نے اپنی تفسیر کی تالیف کے دورانِ اسلامی علوم کے مختلف مصادر سے استفادہ کیا ہے۔ وہ درج ذیل ہیں:

(الف) کتب تفسیر

۱۔ جامع البيان فی تأویل القرآن۔ ابو جعفر طبری: مثلاً انھوں نے طبری کے حوالے سے سورۃ بقرہ: ۲ کی شان نزول بیان کی، البقرۃ: ۳۰ کی تفسیر میں قصہ آدم کے ضمن میں حضرت ابن عباسؓ کی روایت بیان کی کہ زمین پر سب سے پہلے جن بسانے گئے، انھوں نے فتنہ و فساد پھیلایا اور کشت و خون کیا۔ البقرۃ: ۲۳۹ کی تفسیر میں عطاؤ کی روایت ذکر کی کہ سواری پر نماز اشارہ سے پڑھی جائیتی، چاہے اس کارخ کسی بھی سمت میں ہو۔ وہ عموماً آیات کی شان نزول طبری سے نقل کرتی ہیں۔ البقرۃ: ۲۱۹ کے نسخے سے

متعلق مفسرین کی آراء بیان کرنے میں انہوں نے طبری سے استفادہ کیا ہے۔

۲۔ الدرالمنثور فی التفسیر بالمأثور۔ جلال الدین سیوطی: اس سے وہ عموماً احادیث نبوی اور صحابہ و تابعین کے آثار روایت کرتی ہیں۔

۳۔ الكشاف عن حقائق التنزيل۔ جار الله رمختری: مثلاً سورۃ ابراہیم: ۷۷ (فَاجْعَلْ أَفْئَدَهُ مِنَ النَّاسِ تَهْوِي إِلَيْهِمْ) کی تفسیر میں انہوں نے زمختری کی تشریح نقل کی ہے کہ لفظ 'من'، اس آیت میں تعیض کے لیے آیا ہے۔ اگر یہ نہ لایا جاتا اور صرف 'الناس' کہا جاتا تو اس خطہ پاک میں اتنے افراد جمع ہوتے کہ تسلی و حر نے کو جگہ نہ ہوتی۔

۴۔ البحرالمحيط۔ ابو حیان: سورۃ البقرۃ: ۲۳۳ (أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أَلْوَفُ حَذَرَ الْمَوْتِ) کی تفسیر میں انہوں نے ابو حیان کی یہ تشریح نقل کی ہے: "یہ اسرائیل کے لوگ تھے۔ انھیں جہاد کا حکم دیا گیا، مگر انہوں نے بزدلی دکھائی اور قتل ہونے کا اندیشہ کیا، چنانچہ اس سے بچنے کے لیے راہ فرار اختیار کی، مگر اللہ نے ان پر موت طاری کر دی، تاکہ انھیں معلوم ہو جائے کہ موت سے فرار ممکن نہیں۔ پھر اللہ نے انھیں زندہ کر دیا اور جہاد کا حکم دیا۔"

۵۔ مفاتیح الغیب۔ فخر الدین رازی: انہوں نے لفظ 'شیطان' کی تشریح کرتے ہوئے رازیؒ کے حوالے سے لکھا ہے: "شیطان کو مرجوم (اعنت زده) کہا گیا ہے، اس لیے کہ اللہ تعالیٰ نے فرشتوں کو حکم دیا کہ اسے آسمانوں سے بھگانے کے لیے اس پر شہاب پناق کی بارش کریں۔ پھر ہر بدمعاش اور سرکش کو شیطان کہا جانے لگا۔"

۶۔ الجامع لأحكام القرآن۔ ابو عبد اللہ القرطی: مثلاً لفظ 'مرض' کی تشریح انہوں نے قرطیؒ کے حوالے سے ماہر لغت ابن فارس سے یہ نقل کی ہے: "مرض ہر وہ چیز ہے جو انسان کو صحت کے دائے سے خارج کر دے، مثلاً کوئی جسمانی یا ماری یا نفاق یا کسی معااملے میں کوتاہی۔" تفسیر قرطی سے انہوں نے عموماً فقہی احکام نقل کیے ہیں۔ مثلاً صائبہ اور ان کے ذیجوں کا حکم، مسائل رضاعت کی تفصیل، شراب اور جووا کے مسائل۔ کہیں کہیں انہوں نے اس تفسیر سے روایات بھی لی ہیں۔

تفسیر المبصر لنور القرآن، ایک مطالعہ

۷۔ احکام القرآن۔ جصاص رازی: اس کتاب سے انہوں نے فقہی موضوعات و مسائل میں استفادہ کیا ہے۔

۸۔ روح المعانی۔ آلوی: مثلاً انہوں نے لفظ المبصر، کی لغوی تشریح میں آلوی کا حوالہ دیا ہے۔

۹۔ فتح القدیر۔ شوکانی ۱۰۔ تفسیر المراغی

۱۱۔ صفوۃ التفاسیر۔ صابوی ۱۲۔ فی ظلال القرآن۔ سید قطب

۱۳۔ التحریر والتنویر۔ ابن عاشور

(ب) کتب علوم القرآن

سیدہ نائلہ نے ناسخ و منسوخ، مکی و مدنی، اسماء سور اور حروف مقطعات کے مباحث میں علوم القرآن کی متعدد کتابوں سے استفادہ کیا ہے۔ خاص طور پر واحدی نیساپوری کی اسباب النزول سے شانِ نزول سے متعلق روایات لی ہیں۔

(ج) کتب حدیث

مؤلفہ نے کعبہ حدیث کی تمام اقسام سے استفادہ کیا ہے۔ مثلاً صحاح (بخاری و مسلم وغیرہ)، مستدرکات علی الصحیحین، سنن، مسانید، مصنفات، کتب تخریج اور احادیث کا درجہ متعین کرنے والی کتب۔

(د) اسلامیات کی دیگر کتب

۱۔ قصص الانبیاء۔ عبدالوباب البخار ۲۔ مع الانبیاء فی القرآن۔ عفیف طبرۃ ان کتابوں سے مؤلفہ نے قرآنی قصوں کے ضمن میں استفادہ کیا ہے اور ان سے حاصل ہونے والے دروس و نصائح بیان کیے ہیں۔

۳۔ الفقه الاسلامی و أدلةٍ و وضیة الزہلی: اس کتاب کے حوالے آیاتِ احکام کی تفسیر اور فقہی احکام کے استنباط، ان احکام کی حکمتوں کی وضاحت اور حالات پر ان کی تطبیق کے ضمن میں آئے ہیں۔

سورتوں کا عاموی تعارف

آیاتِ قرآنی کی تفسیر سے قبل مؤلفہ نے ہر سورہ کا عاموی تعارف کرایا ہے۔ اس ضمن میں انھوں نے درج ذیل چیزیں بیان کی ہیں:

۱۔ سورہ کی نوعیت (کہ وہ کی ہے یادنی)

اگر پوری سورت مدنی ہے، البتہ اس کی بعض آیات کی ہیں، یا اس کے بر عکس ہے تو اس کی وضاحت کرتی ہیں۔ مثلاً سورۃ البراءۃ کے آغاز میں لکھتی ہیں کہ یہ سورہ کی ہے، صرف اس کی تین آیتیں (۳۲ - ۲۸) مدنی ہیں۔ اسی طرح سورۃ الرعد کی ابتداء میں لکھتی ہیں: یہ سورہ مدنی ہیں، سوائے دو آیتوں (۳۱، ۳۲) کے کہ وہ مکہ میں نازل ہوئی تھیں۔ بعض سورتوں کے زمانۂ نزول میں اختلاف ہوتا ہے تو اس کی وضاحت کر دیتی ہیں۔ مثلاً سورۃ فاتحہ کے سلسلے میں تفسیر مراغی کے حوالے سے لکھتی ہیں: یہ سورہ دو مرتبہ نازل ہوئی تھی۔ ایک مرتبہ لکے ہیں، جب نماز فرض ہوئی تھی اور دوسری مرتبہ مدینہ میں، جب تحویل قبلہ کا حکم نازل ہوا تھا۔

۲۔ آیات، کلمات اور حروف کی تعداد

مؤلفہ نے ہر سورت کی تفسیر سے قبل اس کی آیات، کلمات اور حروف کی تعداد بیان کی ہے۔ مثلاً سورۃ فاتحہ کے بارے میں لکھا ہے: اس میں سات (۷) آیتیں، انتیں (۲۹) کلمات اور ایک سوتینتالیس (۱۳۳) حروف ہیں۔ سورۃ کہف کے بارے میں لکھا ہے: اس میں ایک سو دس (۱۱۰) آیتیں، ایک ہزار پانچ سو سسٹر (۱۵۷۷) کلمات اور چھ ہزار تین سو ساٹھ (۲۳۶۰) حروف ہیں۔ یہی انداز انھوں نے تمام سورتوں میں اختیار کیا ہے۔

۳۔ اسماء سورہ

مؤلفہ ہر سورہ کے سلسلے میں منقول اسماء بیان کرتی ہیں اور سورہ کے مضمون سے ان کا ربط ظاہر کرتی ہیں۔ مثلاً سورۃ فاتحہ کی وجہ تسمیہ وہ یہ بیان کرتی ہیں: ”اس لیے کہ اس سے

مصحف کا آغاز ہوتا ہے۔ قرآن کی تلاوت کرنی ہو یا کتابت، ابتداء سورۃ فاتحہ سے ہوتی ہے۔ نمازوں کا آغاز بھی اسی سورہ کی تلاوت سے ہوتا ہے۔ ”سورۃ البقرۃ کی وجہ تسمیہ میں انہوں نے ڈاکٹر محمود شلیعت کا یہ جواب نقل کیا ہے: ”اس سورہ کو البقرۃ، اس لیے کہتے ہیں کیوں کہ اس میں بیان کیا گیا ہے کہ عہد موسیٰ میں بنی اسرائیل میں قتل کا ایک واقعہ نما ہوا تھا۔ اس میں قاتل کا پتہ بھیں چل رہا تھا۔ اس کے لیے گائے ذبح کرنے کا حکم دیا گیا تھا۔۔۔“

کسی سورہ کے عنینے بھی نام مردی ہیں، وہ ان سب کو بیان کرنے کا اہتمام کرتی ہیں اور ان کی وجہہ تسمیہ بھی ذکر کرتی ہیں۔ مثلاً سورۃ فاتحہ کے انہوں نے پندرہ نام درج کیے ہیں: الفاتحة - ام الكتاب - ام القرآن - الصلاة - الحمد - السبع المثانی - القرآن العظیم - الشفای - الرقیة - الأساس - الواقیة - الكافیة - الکنز - تعلیم المسئلة - النور۔ اسی طرح سورۃ بقرہ کے انہوں نے مزید تین نام تحریر کیے ہیں: سُنَّامُ الْقُرْآنِ - فَسْطَاطُ الْقُرْآنِ - السَّبْعُ الطَّوَالِ۔ کعب تفسیر (ابحر المحيط، روح المعانی، السراج الحسینی) سے انہوں نے سورۃ آل عمران کے مزید سات نام بیان کیے ہیں: الزهراء - الأمان - الکنز - المعینة - المجادلة - طبیۃ - الاستغفار۔

۳۔ فضائل سورہ

انہوں نے ہر سورہ کے فضائل بیان کرنے کا بھی اہتمام کیا ہے۔ بھی اسماں سورہ کے بیان سے قبل اور بھی اس کے بعد۔ اس سلسلے میں وہ کعب حدیث و تفسیر پر اعتماد کرتی ہیں۔ مثلاً سورۃ فاتحہ کے ذیل میں انہوں نے لکھا ہے: ”مردی ہے کہ جب یہ سورۃ نازل ہوئی تو شیطان چیخ و پکار کرنے لگ۔“ سورۃ بقرہ کے سلسلے میں بیان کرتی ہیں: ”عہد نبوی میں غزوہات کے دوران سورۃ بقرہ کے حفاظ کوآ گے رکھا جاتا تھا۔ بعض روایات میں ہے کہ غزوہ حنین میں جب نبی ﷺ نے صحابہ کو پسپا ہوتے ہوئے دیکھا تو پکارا: یا اصحاب سورۃ البقرۃ۔ عروہ بیان کرتے ہیں کہ مسلمہ کڈاب کی فوج سے بیگنگ کرتے وقت صحابہ ایک دوسرے کو ان الفاظ میں پکارتے تھے: یا اصحاب سورۃ البقرۃ۔ سورۃ آل عمران کی فضیلت میں انہوں نے چار احادیث ذکر کی ہیں۔ یہی انداز سورۃ کہف اور دیگر سورتوں میں بھی ہے۔

۵۔ سورہ کے امتیازات

قرآن کی ہر سورت امتیازی شان رکھتی ہے اور محور اور پدف کے معاملے میں اس کا خاص رنگ ہے۔ مؤلفہ ہر سورت کی تمهید میں ایسے جملے تحریر کرتی ہیں جن سے اس کے امتیازات پر روشنی پڑتی ہے۔ مثلاً سورۃ فاتحہ کے سلسلے میں وہ لکھتی ہیں: ”اللہ تعالیٰ نے اس سورہ میں اپنے پانچ نام ذکر کیے ہیں: اللہ۔ رب۔ رحمن۔ رحیم۔ مالک۔ اللہ سے خالق پر دلالت ہوتی ہے۔ رب سے اشارہ ملتا ہے کہ اس نے نعمتوں سے نوازا ہے۔ رحمن وہ ہے جو نافرمانی کرنے والوں پر پردہ ڈالتا ہے۔ رحیم وہ ہے جو گناہ گار کی توبہ قبول کرتا ہے اور مالک کا مطلب یہ ہے کہ وہ قیامت کے دن بدل دینے پر پوری قدرت رکھتا ہے۔“ بسا اوقات وہ اس سلسلے میں تفصیل سے اظہار خیال کرتی ہیں۔ جیسا کہ انھوں نے سورۃ رعد میں کیا ہے۔

منہج تفسیر

ہر سورہ کے بارے میں مذکورہ بالا چیزیں بیان کرنے کے بعد جب وہ تفسیر کا آغاز کرتی ہیں تو تین باتوں کا اہتمام کرتی ہیں: (۱) اسباب نزول (۲) مفردات کی تشریح (۳) ہر آیت کی الگ الگ تفسیر۔ ان تینوں باتوں کا انھوں نے بالعموم التراجم کیا ہے۔ ذیل میں ان کی کچھ مثالیں پیش کی جاتی ہیں:

۱۔ اسباب نزول

آیت کی تفسیر سے قبل، اگر اس کے ضمن میں اسباب نزول کی روایات ہوتی ہیں تو وہ انھیں ذکر کرتی ہیں۔ اس کے لیے وہ کتب تفسیر و علم القرآن اور خاص طور پر کتب اسباب النزول پر اعتماد کرتی ہیں۔ کبھی وہ بہت سے اسباب نزول میں سے ایک یا ایک سے زائد کو بیان کرتی ہیں اور کبھی بغیر ترجیح کر کے تمام روایات نقل کر دیتی ہیں۔ مثلاً اللہ تعالیٰ کا ارشاد ہے:

قُلْ أَرَأَيْتُمْ إِنْ كَانَ مِنْ عِنْدَ اللَّهِ وَكَفَرْتُمْ بِهِ وَشَهَدْ شَاهِدْ مَنْ يَنْبَغِي

إِسْرَائِيلَ عَلَى مِثْلِهِ فَأَمَنَ وَاسْتَكْبَرُتُمْ إِنَّ اللَّهَ لَا يَهْدِي الْقَوْمَ
الظَّالِمِينَ۔ (الاحقاف: ۱۰)

روايات سے معلوم ہوتا ہے کہ یہ آیت ایک یہودی کے بارے میں نازل ہوئی تھی جو اسلام لے آیا تھا۔ چنانچہ انہوں نے سببِ نزول کی عام روایت ذکر کی ہے، پھر دوسری وہ روایات بیان کی ہیں جن سے معلوم ہوتا ہے کہ یہ آیت (یہودی نو مسلم) حضرت عبد اللہ بن سلامؓ کے حق میں نازل ہوئی تھی، یا ان میں ان کی فضیلت اور ان کے قبول اسلام کی کیفیت بیان کی گئی ہے۔

سورہ اخْلٰل کی پہلی آیت (أَنَّى أَمْرُ اللَّهِ فَلَا تَسْتَعِجُ لَوْهُ سَبَحَاهُ وَتَعَالَى عَمَّا يُشَرِّكُونَ) کے ذیل میں حضرت ابن عباسؓ سے یہ روایت نقل کی ہے: ”سورہ مرکی پہلی آیت (اقْتَرَبَتِ السَّاعَةُ نازل ہوئی تو کفار نے باہم کہا کہ محمدؐ ﷺ نے قرب قیامت کی خبر دی ہے، اس لیے اپنے آپ کو سدھارلو۔ کافی دن گزر گئے، کچھ نہیں ہوا، تو اس پر اشکال وارد کرنے لگے، اس پر یہ آیت نازل ہوئی۔“

بس اوقات اگر سببِ نزول کی روایت طویل ہوتی ہے تو وہ اسے مختصرًا بیان کر کے اس کا حالہ دے دیتی ہیں۔ مثلاً سورہ اخْلٰل: ۳۱ (وَالَّذِينَ هَا جَزَوْ أَفْيَ اللَّهُ مِنْ بَعْدِ مَا ظَلَمُوا أَلَبْيَوْ نَهَمُ فِي الدُّنْيَا حَسَنَهُمْ لَا جُزُّ الْآخِرَةِ أَكْبَرُ لَوْ كَانُوا أَعْلَمُ مَنْ) کے ذیل میں لکھا ہے کہ ابن جریرؓ نے بیان کیا ہے کہ یہ آیت ابو جندل بن سہیلؓ کے بارے میں نازل ہوئی تھی۔ پھر اس کے سلسلے میں واحدی کی کتاب اسباب النزول کا الحال دیا ہے، لیکن واقع کی تفصیل ذکر نہیں کی ہے۔

کبھی کسی آیت کے ضمن میں وارد اسبابِ نزول کی تمام روایات نقل کرتی ہیں اور ان کتب تفسیر کا تذکرہ کرتی ہیں جن میں یہ روایات اختصار یا تفصیل سے آتی ہیں۔ مثلاً آیت: يَسْأَلُونَكَ عَنِ الشَّهْرِ الْحُرَامِ فَتَالِ فِيهِ (البقرة: ۲۱۷) کی شان نزول میں وارد تمام روایات نقل کرنے کے بعد سید قطب کے اس قول کو اختیار کیا ہے کہ یہ سوال سری یہ عبد اللہ بن جحشؓ کے بارے میں کیا گیا تھا۔

۲۔ مفردات کی تشریح

مفسرہ صرف مشکل الفاظ ہی نہیں، بلکہ بسا اوقات عام الفاظ (جن کے معانی عربی زبان جانے والا ہر شخص سمجھتا ہے) کی بھی تشریح کرتی ہیں۔ دوسری بات یہ کہ وہ الفاظ کی تشریح عموماً اپنے طور پر کرتی ہیں، کعب لغت و معاجم کا کوئی حوالہ نہیں دیتی۔ کسی لفظ کی تشریح کے دوران کبھی اس کے مترادفات بھی بیان کرتی ہیں اور کبھی اس کے بغیر اس کی تشریح کر دیتی ہیں۔ مثلاً آیت: وَكُلْ إِنْسَانٌ أَلْزَمَنَاهُ طَائِرَهُ فِي عَنْقِهِ (الاسراء: ۱۳) کی تشریح میں لکھتی ہیں:

”ہر انسان جو بھی اچھا یا برا عمل کرتا ہے، اس کا اس کو بد لم کر رہے گا۔ گویا وہ اس سے اس طرح چپک جاتا ہے جیسے گردن میں قلادہ کو وہ اس سے بھی جدا نہیں ہوتا۔ اور طایر سے مراد انسان کا عمل ہے۔ آیت میں لفظ ”عنق“، (گردن) حسن اور قیچ دونوں معانی میں آیا ہے۔ اگر اس کا عمل نیک ہوگا تو اس کی گردن میں قلادہ کے مثل ہوگا اور اگر بُرا ہوگا تو طوق کے مثل ہوگا۔“

آیت: وَأَتِ ذَا الْقُرْبَى حَقَّهُ وَالْمُسْكِينَ وَابْنَ السَّبِيلِ وَلَا تُبْدِرْ تَبَدِيرًا (الاسراء: ۲۴) کے ذیل میں اسراف و تبذیر کی تشریح اور ان کے درمیان فرق کی وضاحت ان الفاظ میں کرتی ہیں: ”تبذیر کا مطلب ہے ناحق خرچ کرنا۔ جو شخص اپنا مال حق کی راہ میں خرچ کرتا ہے اسے تبذیر نہیں کہتے۔ اللہ تعالیٰ کا ارشاد ہے: وَالَّذِينَ إِذَا أَنْفَقُوا لَمْ يُشْرِفُوا وَلَمْ يَقْتُرُوا وَلَمْ كَانْتَ مَنِ نَذِلَكَ فَوْماً (الفرقان: ۲۷) زیادہ خرچ کرنے کو تبذیر اور اسراف نہیں کہا جاتا، بلکہ یہ دیکھا جائے گا کہ کہاں خرچ کیا جا رہا ہے؟ اگر اتفاق اطاعتِ الٰہی کی راہ میں ہو تو جتنا بھی کیا جائے، اسے اسراف نہیں کہا جائے گا، لیکن اگر وہ محصیتِ الٰہی کی راہ میں اور ناحق ہو تو کتنا بھی کم ہو، اسے اسراف کہا جائے گا۔“ بسا اوقات وہ لفظ کا اصل مادہ بیان کرتی ہیں، اس کے مختلف استعمالات کا تذکرہ کرتی ہیں، پھر بتاتی ہیں کہ سیاقِ آیت میں اس کا کون سا معنی مقصود ہے؟ مثلاً آیت:

تفسیرِ مبصر لنور القرآن، ایک مطالعہ

وَنَقَطَّعْتُ بِهِمُ الْأَسْبَابُ (البقرة: ۱۶۶) میں لفظِ اسباب کی تشریح انھوں نے یہ کی ہے:

”اسباب“ کا واحد سبب ہے۔ اس کا اصل معنی ہے وہ جس کے شہارے

پوادا پر چڑھتا ہے۔ چنانچہ اس کا استعمال شہارا اور وابطہ کے معنی میں

ہونے لگا۔ اس آیت میں اس سے مراد مجتب و مودت کے وہ شتے ہیں جو

حکم علانے والوں اور حکم مانے والوں کے درمیان پائے جاتے ہیں۔“

یہاں وہ خلافِ معمول صفوۃ الیبیان، (ص ۳۸) کا حوالہ دیتی ہیں اور آخر میں

بے طور خلاصہ کہتی ہیں کہ اسباب کے معنی یہاں مجتب، تعلق اور قرابت کے ہیں۔

۳۔ نصیل آیت کی تفسیر

سبب نزول کی وضاحت اور مفردا الفاظ کی تشریح کے بعد وہ آیت کی تفسیر کرتی

ہیں اور اس میں جو باتیں بیان ہوتی ہیں ان کی وضاحت بہت عمدہ اسلوب میں کرتی

ہیں، جس میں کوئی پیچیدگی اور اہم نہیں ہوتا۔

اصول تفسیر کی رعایت

سیدہ نائلہ کا منیج تفسیر، تفسیر بالمراء ثورا اور تفسیر بالرأی الحمود و نوں کا جامع ہے۔

ذیل میں نکات کی شکل میں اس کی وضاحت کی جا رہی ہے۔

۱۔ تفسیر القرآن بالقرآن

سب سے پہلے وہ نصیل آیت کی تفسیر و تشریح کا اہتمام کرتی ہیں۔ اس کے لیے

قرآن کریم کی دیگر آیات پیش کرتی ہیں، جن میں وہی مضمون وارد ہوا ہے، یا اس کی

مزید تفصیل بیان کی گئی ہے، یا اس کی تخصیص یا تقيید کی گئی ہے، تا کہ مختلف سورتوں میں

پائے جانے والے نظائر سے معنی کی خوب وضاحت ہو جائے۔ ان کا طریقہ یہ ہے کہ وہ

پہلے کسی آیت کی محل تفسیر بیان کرتی ہیں، پھر کہتی ہیں کہ اس کی نظریہ فلاں فلاں آیتیں

ہیں۔ مثال کے طور پر اللہ تعالیٰ کا ارشاد ہے:

غَسِيْ رَبُّكُمْ أَن يَزْحِمُكُمْ وَإِنْ غَدَّنَا وَجَعَلْنَا جَهَنَّمَ

لِلْكَافِرِينَ حَصِيرًا۔ (الاسراء: ۸)

اس کی تفسیر میں وہ لکھتی ہیں : ”اللَّهُ تَعَالَى يَوْمَ سے فرماتا ہے کہ اگر تم نے دوبارہ زمین میں فساد چایا اور قتل و غارت گری کا بازار گرم کیا تو ہم بھی دوبارہ تھیس سزا دیں گے اور تم سے انتقام لیں گے۔“ پھر کہتی ہیں : اس کی نظیر اللہ تعالیٰ کا یہ ارشاد ہے :

وَإِذَا تَأَذَنَ رَبُّكَ لَيَعْشَنَ عَلَى هُمْ إِلَى يَوْمِ الْقِيَامَةِ مَنْ يَسُوءُهُمْ سُوَاءُ الْعَدَابِ

إِنَّمَا بَغَّ لَسْرِيْنَ الْعِقَابِ وَإِنَّلِكْفُورَ رَجِيمٌ۔ (الاعراف: ۷۱)

بس اوقات وہ ایک مضمون کی وضاحت کے لیے تمام ہم معنی آیات جمع کر دیتی ہیں۔ مثلاً قوم شود پر عذاب الٰہی کا تذکرہ قرآن میں ایک جگہ ان الفاظ میں ہے :

فَعَنْوَاعْنَ أَمْرِرَبِّهِمْ فَأَخَذْتُهُمُ الصَّاعِقَةَ وَهُمْ يَنْظَرُونَ۔ (الذاريات: ۲۳)

اس کی تفسیر کرتے ہوئے انہوں نے دیگر نظائر کیجا کر دیے ہیں، جو یہ ہیں :

— فَعَقَرُوا النَّاقَةَ وَعَنْوَاعْنَ أَمْرِرَبِّهِمْ وَقَالُوا يَا صَالِحٍ اِنْتَ بِمَا تَعْدُنَا

إِنْ كُنْتَ مِنَ الْمُرْسَلِيْنَ۔ (الاعراف: ۷)

— وَأَخَذَ اللَّذِينَ ظَالَمُوا الصَّيْحَةَ فَأَصْبَحُوْا فِي دِيَارِهِمْ جَاثِمِيْنَ۔

(ھود: ۲۷)

— فَأَخَذْتُهُمْ لَئِرْ جَنَّاتِهِمْ صَبَحُوْ فِي دِيَارِهِمْ جَاثِمِيْنَ۔ (الاعراف: ۹)

— فَأَمَّا نَمْوُ دَفَّهُلَكُو بِالْطَّاغِيَةِ۔ (الحاقة: ۵)

ایک لفظ کے اگر کئی معانی ہوں تو اس کے جو معنی سیاق آیت میں مراد ہوتے ہیں، اس کی وضاحت کے لیے وہ دیگر آیات پیش کرتی ہیں۔ مثلاً آیت : وَجَعَلْنَا جَهَنَّمَ لِلْكَافِرِينَ حَصِيرًا (الاسراء: ۸) میں لفظ ’حصیراً‘ کی تشریح وہ یوں کرتی ہیں : ”لغت میں حصیر، چٹائی کو کہتے ہیں، جسے بچایا جاتا ہے۔ اس کا استعمال بستر، قید خانہ اور جیل کے معانی میں بھی ہوتا ہے۔ اللہ تعالیٰ اس آیت میں کافروں کا اخروی انجام بیان کر رہا ہے کہ جہنم ان کے لیے بستر اور قید کے مثل ہوگی، جس سے انھیں چھکارا لے گا مدد وہ کوئی

جائے فرار پائیں گے۔ اس کی نظیر اللہ تعالیٰ کا یہ ارشاد ہے: **لَهُمْ مَنْ جَهَنَّمْ مَهَادِ وَمِنْ فَوْقِهِمْ غَرَاشٍ** (الاعراف: ۲۳)۔

۲ - تفسیر القرآن بالسنة

سیدہ نائلہ صبری کو تفسیر قرآن میں سمعتِ نبوی کی اہمیت کا بے خوبی احساس ہے۔ اسی لیے وہ آیت کی تفسیر میں قرآنی نظائر پیش کرنے کے بعد قولی اور عملی احادیث بھی کثرت سے نقل کرتی ہیں۔ بسا اوقات وہ احادیث کی عبارتیں نہیں درج کرتیں، بلکہ ان کے سلسلے میں کتب تفسیر و حدیث کا حوالہ دے دیتی ہیں، جیسا کہ انہوں نے سورہ کہف کی فضیلت میں وارروایات کے سلسلے میں کیا ہے۔

اللَّهُ تَعَالَى كَا ارْشَادَ بِهِ: وَلَوْ يَعْجِلَ اللَّهُ لِلنَّاسِ الشَّرَّ اسْتَغْجَالَهُمْ بِالْخَيْرِ لَقَضَى إِلَيْهِمْ أَجَلَهُمْ (ہود: ۱) اس کی تفسیر میں انہوں نے دو حدیثیں بیان کی ہیں، جن میں اپنے آپ کو اور اپنے مال و اولاد کو بدعا دینے سے منع کیا گیا ہے۔ ایک حدیث حضرت جابرؓ سے مردی ہے کہ رسول اللہ ﷺ نے فرمایا: ”لَا تدعوا علی أنفسكم، ولا تدعوا علی أولادكم، ولا تدعوا علی خدمتكم، ولا تدعوا علی أموالكم، توافقوا من الله تبارک و تعالى ساعة نیل فيها عطاء فیستجیب لكم“ [ابو داؤد: ۱۵۳۲]۔ (اپنے آپ پر بدعا نہ کرو اور نہ اپنے، خادموں، اولاد اور مال پر بدعا کرو۔ کہیں ایسا نہ ہو کہ وہ اللہ کی جانب سے قولیتِ دعا کا وقت ہو اور وہ اسے قبول کر لے)۔ دوسرا حدیث حضرت ام سلمہؓ سے مردی ہے کہ رسول اللہ ﷺ نے ارشاد فرمایا: ”لَا تدعوا علی أنفسكم الا بخیر، فان الملائكة يؤمّنون على ماتقولون“ [مسلم: ۹۲۰]۔ (اپنے بارے میں اچھی دعا ہی کیا کرو۔ اس لیے کتم جو کچھ کہتے ہو، فرشتے اس پر آمیں کہتے ہیں)۔

اعمال اور عبادات کے فضائل اور ان کے احکام اور حکمتیں کے بیان میں وہ کثرت سے احادیث کا ذکر کرتی ہیں۔ مثلاً آیاتِ صیامِ رمضان کے ضمن میں۔ اسی طرح آیت: **وَإِذَا سَأَلَكَ عِبَادِي عَنِّي فَإِنَّمِي قَرِيبٌ أَجِيبُ دَعْوَةَ الدَّاعِ إِذَا دَعَنِي** (المیراث: ۱۸۶) کی تفسیر میں انہوں نے دعا کی فضیلت، دعا کرنے والے کی صفات اور

دعا کے مستحب اوقات سے متعلق متعدد احادیث بیان کی ہیں۔

حدیث پر حکم لگانے میں وہ تخریج حدیث کی کتابوں سے مددیتی ہیں اور اس کا درجہ متعین کرنے کے لیے مخصوص مصادر اور ناقدرین حدیث، مثلاً خطیب بغدادیٰ اور ناصر الدین البانیٰ کی طرف رجوع کرتی ہیں۔ اسی طرح اگر کوئی روایت ضعیف یا موضوع ہو تو اس پر تنبیہ وہ حوالوں کے ساتھ کرتی ہیں۔ مثلاً سورۃ ابراہیم میں شجرة طیبۃ (آیت: ۲۲) کی تفسیر میں انہوں نے یہ روایت نقل کی ہے: ”اپنی پھوپھی کی عرت کرو“۔ دریافت کیا گیا: پھوپھی سے مراد کیا ہے؟ فرمایا: کھجور کا درخت۔ پھر لکھا ہے: اس کی تخریج عقیلی نے الضعفاء میں، ابن عدی نے الکامل فی الضعفاء میں اور ابن الجوزی نے الموضعات میں کی ہے۔“

اسی طرح کسی ایک مسئلہ میں متعدد آراء ہوں تو ان کے بیان میں بھی وہ حدیث نبوی سے مددیتی ہیں۔ مثلاً ’الصلة الوسطی‘ (البقرۃ: ۲۳۸) سے مراد کون سی نماز ہے؟ اس سلسلے میں انہوں نے علماء کی آراء اور ان کی ترجیحات ذکر کی ہیں، ہر رائے کی تائید میں جو احادیث مردوی ہیں، انھیں پیش کیا ہے، پھر تخریج اس رائے کو دی ہے کہ اس سے مراد عصر کی نماز ہے۔ انہوں نے احادیث پیش کرنے کا اہتمام آیاتِ احکام کی تفسیر میں کیا ہے، خاص طور سے وہ احکام جو حلال و حرام اور حقوق سے متعلق ہوں، مثلاً طلاق و عدت کے مسائل اور دیگر فقہی احکام۔

۳۔ تفسیر القرآن بالآثار

مفسرین نے نصوص قرآن کی تفسیر میں اقوال صحابہ سے بھی مددیلی ہے۔ اس لیے کہ وہ زمانہ نزول قرآن میں موجود تھے اور اس کے معانی سے دوسروں کے مقابلے میں زیادہ واقف تھے۔ یہ طریقہ سیدہ نائلہ نے بھی اختیار کیا ہے۔ وہ صحابہ کے ایسے اقوال نقل کرتی ہیں جن سے آیت یا حدیث کے مضمون کی تائید ہوتی ہے یا نص سے التباس کا ازالہ ہو جاتا ہے۔ مثلاً کلامۃ (النسائی: ۶۷۱) کے بارے میں انہوں نے حضرت ابو بکرؓ کا یہ قول نقل کیا ہے کہ اس سے مراد وہ شخص ہے جس کا نہ بیٹا ہو نہ باپ۔

سورہ نساء کی آیت ۱۹ میں لفظ ”فاحشة“ کی تفسیر میں بیان کرتی ہیں کہ اس سے مراد حضرات ابن مسعود، ابن عباس، مصحاب کو فتاویٰ کے نزدیک بعض و نفرت اور نشور (شوہر سے سرتاہی) اور حسن کے نزدیک زنا ہے۔ سورہ اسرای: ۳ (ذُرْيَةً مِنْ حَمْلَنَامَعْ نُوحٌ إِنَّهُ كَانَ عَبْدًا شَكُورًا) کی تفسیر میں حضرت سلمان فارسی کا یہ قول نقل کیا ہے: ”حضرت نوح جب کوئی کپڑا پہنتے یا کچھ کھاتے تو اللہ تعالیٰ کی حمد بیان کرتے۔ اسی لیے انھیں سعبد شکور کہا گیا ہے۔“ سورہ حجر: ۳ (ذَرْهُمْ يَأْكُلُوا وَيَسْمَعُونَ وَيُلْمِهُمُ الْأَمْلَ فَسَوْفَ يَعْلَمُونَ) کی تفسیر میں حضرت علیؓ کا یہ قول نقل کیا ہے: ”مجھے تمہارے بارے میں دو چیزوں کا اندیشہ ہے: بہت زیادہ امیدیں اور خواہشات کی پیروی۔ اس لیے کہ بہت زیادہ امیدیں آخرت کو بھلا دیتی ہیں اور خواہشات کی پیروی حق سے روک دیتی ہے۔“ سورہ آل عمران: ۲۸ میں وارد لفظ ”تفقیہ“ کی تفسیر میں حضرت معاذ بن جبلؓ اور مجاهدؓ کا یہ قول نقل کرتی ہیں کہ ”اس کی اجازت ابتدائے اسلام میں دین کے استحکام سے قبل تھی۔“ انھوں نے تفسیر میں حضرت ابن عباسؓ اور تابعین میں سے عطاؓ، مجاهد، شعبیؓ اور سعید بن المیتبؓ وغیرہ کے اقوال کثرت سے نقل کیے ہیں۔

۳۔ فقہی احکام کا بیان

مؤلف جب احکام پر مشتمل آیات کی تفسیر کرتی ہیں تو فقہی حکم (یا فقہی احکام) کا ذیلی عنوان قائم کرتی ہیں اور مسائل کو بہت آسان اسلوب میں نکات کی شکل میں بیان کرتی ہیں۔ ایسے م الواقع پر وہ عموماً فقہی اختلافات اور ان کی تشریحات سے گریز کرتی ہیں۔ مثلاً سورہ فاتحہ کی تفسیر میں وہ ایک سوال قائم کرتی ہیں: سورہ فاتحہ پڑھنا نماز میں واجب ہے یا نہیں؟ پھر اس سلسلے میں مختلف اقوال نقل کرنے کے بعد جمہور کے قول کو راجح قرار دیتی ہیں کہ اس کا پڑھنا واجب ہے۔ ساتھ ہی اس کے دلائل کا بھی ذکر کرتی ہیں۔ یہی انداز انھوں نے استعازہ (أَعُوذُ بِاللهِ مِنَ الشَّيْطَانِ الرَّجِيمِ پڑھنا) اور بسم الله الرحمن الرحيم پڑھنا کے سلسلے میں اور وصیت، روزہ اور حج وغیرہ کے احکام کے ضمن میں بھی اختیار کیا ہے۔

کہیں کسی آیت کی مخصوص توضیح کی ضرورت ہوتی ہے تو نو طشتہ (تمہید) کا ذیلی عنوان قائم کرتی ہیں۔ مثلاً آیتِ صیام (البقرۃ: ۱۸۳) کے ذیل میں انہوں نے یہ عنوان قائم کر کے ان نکات پر بحث کی ہے: روزہ دیگر اقوام میں۔ روزہ اسلام میں۔ ارکانِ صوم۔ روزہ کی قسمیں (فرض، مسنون، حرام)۔ روزہ کی شرطیں۔ روزہ سے حاصل ہونے والے دروس۔ روزہ کے فوائد۔ روزہ کے آداب (سمحری کھانا، افطار میں جلدی کرنا، افطار کے وقت دعا، زبان کی حفاظت، کثرت سے ذکر الہی، بجور یا پانی سے افطار کرنا، مسوک کرنا، روزے دار کا کم کھانا، قیام لیل، عمرہ اور اعنکاف) وغیرہ۔ یہ تمام بحثیں انہوں نے آیت کی تفسیر کرنے اور احکام بیان کرنے سے قبل کی ہیں۔

آیاتِ حج (البقرۃ: ۱۹۲-۲۰۰) کی تفسیر کرتے ہوئے انہوں نے گیارہ صفحات میں حج سے متعلق اکسٹھ (۲۱) نکتے بیان کیے ہیں۔ ہر نکتہ کے ذیل میں کسی آیت، حدیث یا اثر سے استدلال کیا ہے۔ آیات کی تفسیر کے بعد تنہہ کے عنوان سے ایک بار پھر گیارہ (۱۱) نکات میں مناسک حج کے فہمی احکام درج کیے ہیں۔ ان تمام موقع پر وہ عموماً فقہی اختلافات سے گریز کرتی ہیں، البتہ جہاں ضرورت ہوتی ہے، ایک مسئلے میں متعدد فقہی آراء ذکر کرتی ہیں، مثلاً مرتد اور اس کی وراشت کے مسئلہ میں انہوں نے تمام فقہی آراء کا استقصاء کیا ہے۔

۵۔ نحو، لغت اور بلاغت کے مباحث کا اہتمام

مفسرہ نے اپنی تفسیر میں جاہنجار، نحو، لغت اور بلاغت کے پہلوؤں پر بھی اختصار کے ساتھ روشنی ڈالی ہے اور بڑے لطیف نکتے بیان کیے ہیں۔ چند مثالیں پیش کی جاتی ہیں:

اللَّهُنَّا إِلَيْكُمْ كَمَثُلُ الَّذِي أَسْتَوْزُقَ نَارًا فَلَمَّا أَضَأَهُ مَا حَوَلَهُ (البقرۃ: ۷۱) اس آیت میں 'ما' حرف زائد ہے۔ اسے تاکید کے لیے لا یا گیا ہے۔

ارشاد ہے: هُلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلْلٍ مِّنَ الْغَمَامِ وَالْمَلَائِكَة (البقرۃ: ۲۱۰) اس آیت میں هل (حروف استفهام) نقی کے معنی میں ہے۔

ارشاد ہے: زَيْنَ لِلّٰهِدِينَ كَفُرُوا أَلْحِيُّوَ الدُّنْيَا (البقرة: ۲۱۲) اس آیت میں فاعل مؤنث ہے، لیکن فعل مؤنث (زینت) کے بجائے ذکر (زین) لا گیا ہے۔ اس لیے کہ ان کے درمیان لِلّٰهِدِينَ كَفُرُوا آگیا ہے اور عربی زبان کا قاعدہ ہے کہ فعل اور فاعل کے درمیان فصل ہو جائے تو فاعل کے مؤنث ہونے کے باوجود اس کا فعل ذکر لا جایسا کرتا ہے۔

سورہ کہف میں، جب حضرت کشتی میں شگاف کر دیا تو موسیٰ نے فرمایا: لَقَدْ جُئْتَ شَيْئًا إِنْ فِرَا (آیت: ۱۷) اور جب انھوں نے ایک لڑکے کو قتل کر دیا تو انھوں نے فرمایا: لَقَدْ جُئْتَ شَيْئًا تَأْنِكُرَا (آیت: ۲۷) الفاظ میں فرق کی وجہ یہ ہے کہ پہلے موقع پر حضرت موسیٰ نے تعجب کا اظہار کیا اور تعجب خیر اور شر دونوں موقع پر کیا جاتا ہے، جب کہ دوسرے موقع پر حضرت موسیٰ نے نگیر کی اور نگیر صرف غلط کام پر کی جاتی ہے۔ ظاہر ہے کہ لڑکے کو قتل کرنا کشتی میں شگاف کرنے کے مقابلے میں کہیں زیادہ برافعل تھا۔

قرآن میں اگر ایک ہی چیز کے لیے ایک سے زائد الفاظ کا استعمال ہوا ہے تو ایسے موقع پر بھی مفسرہ ان کے درمیان لغوی فرق اور ان کے استعمال کی حکمت واضح کرتی ہیں۔ مثلاً سورہ کہف میں ہے: حَتَّىٰ إِذَا أَتَيْنَا أَهْلَ قُرْيَةَ (آیت: ۷) آگے ہے: وَأَمَّا الْجِدَارُ فَكَانَ لِغَلَامَيْنِ يَتِيمَيْنِ فِي الْمَدِينَةِ (آیت: ۸۲)۔ ایک ہی سنتی کو ایک جگہ قریاً اور دوسری جگہ مدینۃ کہا گیا ہے۔ اسی طرح سورہ یس میں ہے: وَأَصْرِبْ لَهُمْ مَثُلاً أَصْحَابَ الْقُرْيَةِ (آیت: ۱۳) اور آگے ہے: وَجَاءُهُمْ مِنْ أَقْصَى الْمَدِينَةِ رَجْلٌ يَسْعَى (آیت: ۲۰)۔ یہاں بھی ایک ہی مقام کو ایک جگہ قریاً اور دوسری جگہ مدینۃ کہا گیا ہے۔ اس کی حکمت یہ ہے کہ جب اللہ تعالیٰ صلاح، ایمان اور مومنین کا تذکرہ کرتا ہے تو وہاں لفظ مدینۃ آیا ہے اور جب فساد اور مفسدین کا تذکرہ کرتا ہے تو وہاں قریہ کا لفظ استعمال ہوا ہے۔

مفسرہ نے اپنی تفسیر میں کہیں کہیں اشعار سے بھی استدلال کیا ہے، لیکن بہت کم۔ مثلاً سورہ بقرہ: ۶۲ (فَلْ إِنْ كَانَتْ لَكُمُ الدَّارُ الْآخِرَةُ عِنْدَ اللَّهِ خَالِصَةً مِنْ دُونِ النَّاسِ فَتَمَّوْأُ الْمَوْتُ إِنْ كُنْتُمْ صَادِقِينَ کی تفسیر کے تحت انھوں نے حضرت عبد اللہ بن رواہؓ کا یہ شعر نقل کیا ہے، جو انھوں نے معرکہ مؤتہ کے موقع پر اپنی شہادت سے قبل پڑھا تھا:

یا حبذا الجنة واقترا بها طيبة وبارد شار بها

سورہ ق کے تحت وہ لکھتی ہیں کہ اس میں درج ذیل بلاغی وجود پائے جاتے ہیں:

(۱) تشبیہ مرسل (۲) استعارہ (۳) جناس (۴) طباق (۵) سجع۔ قابل ذکر یہ ہے کہ وہ فاصلہ، کے بجائے سجع، کی اصطلاح استعمال کرتی ہیں۔ اسی طرح سورہ رعد میں ان وجود بلاغی اور صور بیانی و بدیعی کی نشان دہی کی ہے: (۱) جناس (۲) مجاز عقلی (۳) طباق (۴) سجع۔ آیت وَلَهُنَّ مِثْلُ الَّذِي عَلَى هُنَّ بِالْمَعْرُوفِ (البقرۃ: ۲۲۸) کے تحت کہتی ہیں کہ اس میں دو حروف کے درمیان طباق پایا جاتا ہے۔ یہ علم البدیع میں سے ہے۔ اسی طرح آیت: مَثَلُهُمْ كَمِثْلِ الَّذِي اسْتَوْقَدَ تَاراً (البقرۃ: ۷۱) کے ذیل میں کہتی ہیں کہ اس میں تشبیہ مثالی پائی جاتی ہے۔ اللہ تعالیٰ نے منافقین کو آگ جلانے والے سے، اظہار ایمان کو آگ روشن کرنے سے اور ان کے باطن کوتار کی سے تشبیہ دی ہے۔

تفسیر کے دیگر امتیازی پہلو

۱۔ آیات کے درمیان ربط و تناسب

اگرچہ مفسرہ نے ہر آیت کی علیحدہ تفسیر کی ہے، لیکن اس کے باوجود وہ آیات کے درمیان ربط و تناسب بیان کرنے کی کوشش کرتی ہیں۔ مثال کے طور پر سورہ البقرۃ: ۱۳۲ (سَيَقُولُ السُّفَهَاءُ مِنَ النَّاسِ مَا وَلَاهُمْ عَنْ قِبْلَتِهِمُ الَّتِي كَانُوا عَلَى هَا... اخ) کا ربط وہ اگلی آیت (وَكَذَلِكَ جَعَلْنَاكُمْ أَمْنَوْسَطًا... اخ) سے یوں بیان کرتی ہیں: ”طبعی جس طرح ہم نے تمہاری رہنمائی ابراہیم کے قبلے کی طرف کی ہے، جو روئے زمین کے وسط میں واقع ہے، اسی طرح ہم نے تم کو امامت و سلطنت بنا یا ہے۔“ سورہ بقرۃ: ۲۳: میں طلاق کے احکام مذکور ہیں، اس کے بعد کی آیت میں نماز کی حفاظت کا حکم دیا گیا ہے۔ دنوں کے درمیان ربط کی نشان دہی وہ ان الفاظ میں کرتی ہیں: ”اں آیت میں نماز کی حفاظت کا بیان ہے، جب کہ اس سے قبل کی آیت نکاح و طلاق سے متعلق تھی۔ بـ الفاظ دیگر آیت سابقہ میں مصلح دنیا کا بیان تھا اور مابعد آیت مصلح آخرت